

इंडिया फर्स्ट लाइफ इंश्योरेंस ने किया 24 टीमों का चयन हैप्पी इंडिया प्रोजेक्ट में स्टेप बाई स्टेप स्कूल की टीम का चयन

जयपुर। इंडिया फर्स्ट लाइफ इंश्योरेंस ने स्कूलों के छात्र-छात्राओं को आगे बढ़ाने और राष्ट्रहित में जुड़ने के लिए हैप्पी इंडिया प्रोजेक्ट शुरू किया था। इसके तहत देशभर के 15 हजार विद्यार्थियों ने हिस्सा लिया, जिनमें से 25 टीमों का चयन किया गया है। टीम ग्रीन स्काउट्स के रूप में जयपुर की स्टेप बाई स्टेप स्कूल के विद्यार्थियों का चयन टीम में किया गया है। विद्यार्थियों ने पर्यावरण संवर्धन विषय पर अपना प्रकल्प प्रस्तुत किया था।

ये बच्चे जयपुर की स्कूलों में जाकर बच्चों को पॉलीथिन का उपयोग नहीं करने और हरियाली बढ़ाने के लिए पौधरोपण करने को लेकर जागरूक करेंगे। इंडिया फर्स्ट लाइफ इंश्योरेंस के चीफ मार्केटिंग ऑफिसर मोहित रोचलानी ने कहा कि देशभर के स्कूलों के 11 से 16 वर्ष के इन बच्चों ने 1042 विविध प्रकार के प्रकल्प पेश किए थे,



जिनके विषय शिक्षा, सेहत, ऊर्जा बचत, सुरक्षा, पर्यावरण सुरक्षा और वित्तीय समावेश थे। इन टीमों के प्रकल्पों को फरवरी माह में दर्शकों व कॉरपोरेट क्षेत्र के महत्वपूर्ण व्यक्तियों के सामने पेश किया जाएगा। इस प्रकल्प में बैंक ऑफ बड़ौदा व आंध्रा बैंक ने सहयोग दिया

था। रोचलानी ने कहा कि ब्रांड प्रमोशन करने के लिए हमने यह कार्यक्रम किया है, जिसके तहत तीन से चार करोड़ रुपए खर्च किए गए हैं। इस वर्ष के अंत तक इंडिया फर्स्ट लाइफ इंश्योरेंस अपने इंश्योरेंस बिजनेस को 1200 से 1300 करोड़ रुपए करने का लक्ष्य रखा गया है।